



पार्टी में मस्ती करते सीनियर सिटीजन

सीनियर सिटीजन ने की मस्ती, एक-दूसरे से बांटे अनुभव

भारकर न्यूज़, फरीदाबाद

बीके चौक स्थित द गोल्डन एस्टेट में सीनियर सिटीजन के लिए किटी पार्टी का आयोजन किया गया। इसमें एक-दूसरे के साथ अनुभव साझा किए। मनपसंद गेम खेले। इसमें 30 से अधिक सीनियर सिटीजन ने भाग लिया।

कार्यक्रम की रूपरेखा सुमेधा पाराशर ने तैयार की थी। इसका शुभारंभ तंबोला गेम के राउंड के साथ शुरू हुआ। इसके बाद गॉसिप सेशन का आयोजन किया गया। इसके बाद सभी सीनियर सिटीजन ने कैपस की गतिविधियों की जानकारी ली।

संस्था के निदेशक अमित वैद्य ने बताया कि यहाँ सीनियर सिटीजन को किसी तरह की समस्या न हो इसका ख्याल रखा जाता है। यहाँ अपनी मर्जी से सभी कुछ कर सकते हैं। जो वे अपने घरों पर करते रहे हैं। यहाँ पर अभी 10 सीनियर सिटीजन रहते हैं। इनके मनोरंजन के लिए विभिन्न कार्यक्रमों के साथ प्रत्येक मंगलवार को सत्संग का आयोजन किया जाता है। हाल ही में यहाँ भजन कीर्तन का आयोजन किया गया था। कार्यक्रम के माध्यम से सीनियर सिटीजन एक-दूसरे के खुशियों को साझा करते हैं। वैद्य ने कहा कि इस तरह के कार्यक्रम का आयोजन नियमित रूप से आगे भी जारी रहेगा।